

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī sudarśanasahasranāmastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī sudarśanasahasranāmastōtram ॥

kailāsaśikharē ramyē muktāmāṅkyamaṇḍapē |

ratnasiṃhāsanāsīnaṃ pramathaiḥ parivāritam || 1 ||

bhartāraṃ sarvadharmajñaṃ pārvatī paramēśvaram |

baddhāñjalipuṭā bhūtvā papraccha vinayānvitā || 2 ||

pārvatyuvāca

yattvayōktaṃ jagannātha subhṛsaṃ kṣēmamicchatām |

saudarśanamṛtē śāstraṃ nāsti cānyaditi prabhō ! || 3 ||

tatra kācidvivakṣāsti tamarthaṃ prati mē prabhō ! |

ēvamuktastvahirbudhnyaḥ pārvatīṃ pratyuvāca tām || 4 ||

ahirbudhnya uvāca

saṃśayō yadi tē tatra taṃ brūhi tvaṃ varānanē ! |

ityēvamuktā girijā girīśēna mahātmanā |

punarhōvāca sarvajñaṃ jñānamudrādharaṃ patim || 5 ||

pārvatyuvāca

lōkē saudarśanaṃ mantraṃ yantraṃ tattatprayōgavat |

sarvaṃ vijñātumapyatra yathāvatsamanuṣṭhitum |

ativēlamaśaktānāṃ tanmārgaṃ bhṛsamicchatām || 6 ||

kō mārگاḥ kā gatistēṣāṃ kāryasiddhiḥ kathaṃ bhavēt |

ētanmē brūhi lōkēśa ! tvadanyaḥ kō vadēdamum || 7 ||

ahirbudhnya uvāca

*ahaṃ tē kathayiṣyāmi sarvasiddhikaraṃ śubham |
anāyāsēna yajjaptvā narassiddhimavāpnuyāt || 8 ||*

*tacca saudarśanaṃ guhyaṃ divyaṃ nāma sahasrakam |
niyamātpaṭhatāṃ nṛṇāṃ cintitārthapradāyakam || 9 ||*

*tasya nāmasahasrasya sō'hamēvarṣirīritaḥ |
chandō'nuṣṭup dēvatā tu paramātmā sudarśanaḥ || 10 ||*

*srāṃ bījaṃ hrīṃ tu śaktiṣyāt śrīṃ kīlakamudāhṛtam |
samastābhīṣṭasiddhyarthē viniyōga udāhṛtaḥ || 11 ||*

śaṅkhaṃ cakraṃ ca cāpādi dhyānamasya samīritam |

*asya śrīsudarśana sahasranāmastōtra mahāmantrasya,
ahirbudhnyō bhagavān ṛṣiḥ, anuṣṭup chandaḥ,
śrīsudarśanaḥ paramātmā dēvatā ||*

*srāṃ bījam | hrīṃ śaktiḥ | śrīṃ kīlakam |
samastābhīṣṭasiddhyarthē sahasranāma pārāyaṇē viniyōgaḥ ||*

dhyānam

śaṅkhaṃ cakraṃ ca cāpaṃ paraśumasimiṣuṃ

śūlapāśāṅkuśāgniṃ

bibhrāṇaṃ vajrakhētau halamusalagadā -

kuntamatyugradamaṣṭram |

jvālākēsaṃ triṇētraṃ jvaladanalanibhaṃ

hāraḥkēyūrabhūṣaṃ

dhyāyēt śaṭkōṇasaṃsthaṃ sakalaripujana -
prāṇasaṃhāracakram ||

atha stōtram

śrīcakraḥ śrīkaraḥ śrīśaḥ śrīviṣṇuḥ śrīvibhāvanaḥ |
śrīmadāndhyaharaśśrīmān śrīvatsakṛtalakṣaṇaḥ || 1 ||

śrīnidhiḥ śrīvarassragvī śrīlakṣmīkarapūjitaḥ |
śrīrataḥ śrīvibhussindhukanyāpatiradhōkṣajaḥ || 2 ||

acyutaścāmbujagrīvaḥ sahasrārassanātanaḥ |
samarcitō vēdamūrtiḥ samatītasurāgrajaḥ || 3 ||

śaṭkōṇamadhyagō vīraḥ sarvagō'ṣṭabhujāḥ prabhuḥ |
caṇḍavēgō bhīmaravaḥ śīpiviṣṭārcitō hariḥ || 4 ||

śāśvatassakalaśśyāmaḥ śyāmalaśśakaṭārdanaḥ |
daityāriśśāradasskandaḥ śakaṭākṣaśśirīśakaḥ || 5 ||

śarabhārirbhaktavaśyaḥ śaśāṅkō vāmanō'vyayaḥ |
varūthivārijaḥ kañjalōcanō vasudhādhipaḥ || 6 ||

varēṇyō vāhanō'nantaḥ cakrapāṇirgadāgrajaḥ |
gabhīrō gōlavādhiśō gadāpāṇissulōcanaḥ || 7 ||

sahasrākṣaścaturbāhuḥ śaṅkhacakraḡadādharāḥ |
bhīṣaṇō'bhītidō bhadrō bhīmō'bhīṣṭaphalapradaḥ || 8 ||

bhīmārcitō bhīmasēnō bhānuvaṃśaparakāśakaḥ |
prahlādavaradaḥ phālalōcanō lōkapūjitaḥ || 9 ||

uttarāmānadō mānī mānavābhiṣṭasiddhidah |
bhaktapālah pāpahārī phaladō dahanadhvajah || 10 ||

arīśah kanakō dhātā kāmāpālah purātanaḥ |
akrūrah krūrajanakah krūradamaṣṭrah kulādhipah || 11 ||

krūrakarmā krūrarūpī krūrahārī kuśēśayah |
mandarō māninīkāntō madhuhā mādhavapriyah || 12 ||

suprataptasvarṇarūpī bāṇāsurabhujāntakṛt |
dharādharō dānavāriḥ danujēndrāripūjitaḥ || 13 ||

bhāgyapradō mahāsatvō viśvātmā vigatajvaraḥ |
surācāryārcitō vaśyō vāsudēvō vasupradaḥ || 14 ||

vasundharō vāyuvēgō varāhō varuṇālayah |
praṇatārtiharaśśrēṣṭhah śaraṇyah pāpanāśanaḥ || 15 ||

pāvako vāraṇādrīśō vaikuṇṭhō vītakalmaṣah |
vajradamaṣṭrō vajranakhō vāyurūpī nirāśrayah || 16 ||

nirīhō nisprḥhō nityō nītijñō nītibhāvanaḥ |
nīrūpō nāradanutō nakulācalavāsakṛt || 17 ||

nityānandō bṛhadbhānuḥ bṛhatīśah purātanaḥ |
nidhīnāmadhipō'nantō narakārṇavatārakah || 18 ||

agādhō'viralō'martyō jvālākēśah khagārcitaḥ |
taruṇastanukṛdraktaḥ paramāścittasaṃbhavaḥ || 19 ||

cintyassatyanidhissāgrah cidānandaśśivapriyah |
śiṃśumāraśśatamakhaḥ śātakumbhanibhaprabhaḥ || 20 ||

*bhōktāruṇēśō balavān bālagrahanivārakaḥ |
sarvāriṣṭaprasāmanō mahābhayanivārakaḥ || 21 ||*

*bandhussubandhussuprītaḥ santuṣṭassurasannutaḥ |
bijakōśyō bhagō bhānuḥ amitārcirapāṃ patiḥ || 22 ||*

*suyajñō jyōtiṣaśśāntō virūpākṣassurēśvaraḥ |
vahniaprākārasaṃvītō ratnagarbhaḥ prabhākaraḥ || 23 ||*

*suśīlassubhagassvakṣaḥ sumukhassukhadassukhī |
mahāsuraśiraśchēttā pākaśāsanavanditaḥ || 24 ||*

*śatamūrtissahasrāriḥ hiraṇyajyōtiravyayaḥ |
maṇḍalī maṇḍalākāraḥ candrasūryāgnilōcanaḥ || 25 ||*

*prabhañjanastīkṣṇadhāraḥ prasāntaśśāradapriyaḥ |
bhakṣapriyō baliharō lāvanyō lakṣaṇapriyaḥ || 26 ||*

*vimalō durlabhassaumyaḥ sulabhō bhīmavikramaḥ |
jitamanyurjitārātiḥ mahākṣō bhṛgupūjitaḥ || 27 ||*

*tattvarūpastattvavēdī sarvatattvapraṭiṣṭhitaḥ |
bhāvajñō bandhujanakō dīnabandhuḥ purāṇavit || 28 ||*

*śastrēśō nirmadō nētā narō nānāsurapriyaḥ |
nābhicakrō natāmitrō nadīśakarapūjitaḥ || 29 ||*

*damaṇaḥ kālikaḥ karmī kāntaḥ kālārdanaḥ kaviḥ |
kamaṇyākṛtiḥ kālaḥ kamalāsanasevitaḥ || 30 ||*

*kṛpāluḥ kapilaḥ kāmī kāmītārthapradāyakaḥ |
dharmasēturdharmapālō dharmī dharmamayaḥ paraḥ || 31 ||*

dhātānandamayō divyō brahmarūpī prakāśakṛt |
sarvayajñamayō yajñō yajñabhugyajñabhāvanaḥ || 32 ||

jvālājihmaśśikhāmauliḥ surakāryapravartakaḥ |
kalādhārassurārighnaḥ kōpahā kālarūpabhṛt || 33 ||

vahnidhvajō vahnisakhō vañjuladrumamūlagaḥ |
dakṣahā dānakārī ca narō nārāyaṇapriyaḥ || 34 ||

daityadaṇḍadharō dāntaḥ śubhrāṅgaśśubhadāyakaḥ |
lōhitākṣō mahāraudrō māyārūpadharaḥ khagaḥ || 35 ||

unnatō bhānujassāṅgō mahācakraḥ parākramī |
agnīśō'gnimayastvagnilōcanō'gnisamaprabhaḥ || 36 ||

agnivānagnirasanō yuddhasēvī ravipriyaḥ |
āśritāghaughavidhvaṃsī nityānandapradāyakaḥ || 37 ||

asuraghnō mahābāhuḥ bhīmakarmā śubhapradaḥ |
śāsāṅkapraṇavādhāraḥ samastāśīviṣāpahaḥ || 38 ||

arkō vitarkō vimalō bilagō bādarāyaṇaḥ |
badhiraghnaścakravālaḥ ṣaṭkōṇāntargataśśikhī || 39 ||

ḍṛḍhadhanvā ṣōḍaśākṣō dīrghabāhurdarīmukhaḥ |
prasannō vāmajanakō nimnō nītikaraśśuciḥ || 40 ||

narabhēdī siṃharūpī purādhīsaḥ purandaraḥ |
ravistutō yūthapālō yūthapārissatāṃ gatiḥ || 41 ||

hṛṣīkēśō dviṭrimūrṭiḥ dviraṣṭāyudhabhṛdvaraḥ |
divākarō niśānāthō dilīpārcitavigrahaḥ || 42 ||

dhanvantariśśyāmalāriḥ bhaktaśōkavināśakaḥ |
ripuprāṇaharō jētā śūraścāturavigrahaḥ || 43 ||

vidhātā saccidānandaḥ sarvaduṣṭanivāraḥ |
ulkō mahōlkō raktōlkaḥ sahasrōlkaśśatārciṣaḥ || 44 ||

buddhō bauddhaharō bauddhajanamōhō budhāśrayaḥ |
pūrṇabōdhaḥ pūrṇarūpaḥ pūrṇakāmō mahādyutiḥ || 45 ||

pūrṇamantraḥ pūrṇagātraḥ pūrṇaṣṣāḍguṇyavigrahaḥ |
pūrṇanēmih pūrṇanābhiḥ pūrṇāśī pūrṇamānasaḥ || 46 ||

pūrṇasāraḥ pūrṇaśaktiḥ raṅgasēvī raṇapriyaḥ |
pūritāśō'riṣṭatātiḥ pūrṇārthaḥ pūrṇabhūṣaṇaḥ || 47 ||

padmagarbhaḥ pārijātaḥ parāmitraśśarākṛtiḥ |
bhūbhṛdvapuḥ puṇyamūrtiḥ bhūbhṛtāṃ patirāśugaḥ || 48 ||

bhāgyodayō bhaktavaśyō girijāvallabhapriyaḥ |
gaviṣṭhō gajamānī ca gamanāgamanapriyaḥ || 49 ||

brahmacārī bandhumānī supratīkassuvikramaḥ |
śaṅkarābhīṣṭadō bhavyaḥ sācivyassavyalakṣaṇaḥ || 50 ||

mahāhaṃsassukhakarō nābhāgatanayārcitaḥ |
kōṭisūryaprabhō dīptiḥ vidyutkōṭisamaprabhaḥ || 51 ||

vajrakalpō vajrasārō vajranirghātanisvanaḥ |
girīśamānadō mānyō nārāyaṇakarālayaḥ || 52 ||

aniruddhaḥ parāmarṣī upēndraḥ pūrṇavigrahaḥ |
āyudhēśaśśatārighnaḥ śamanaśśatasainikaḥ || 53 ||

sarvāsuravadhōdyuktaḥ sūryadurmānabhēdakaḥ |
rāhuviplōṣakārī ca kāśīnagaradāhakaḥ || 54 ||

pīyūṣāṃsuḥ parañjyōtiḥ sampūrṇa kratubhukpriyaḥ |
māndhātrvaradaśśuddhō harasēvyāśśacīṣṭadaḥ || 55 ||

sahiṣṇuḥ phalabhugvīrō lōkabhṛllōkanāyakaḥ |
durvāsamunidarpaghṇō jayadō vijayapriyaḥ || 56 ||

surādhīśō'surārātiḥ gōvindakarabhūṣaṇaḥ |
ratharūpī rathādhīsaḥ kālacakraḥ kṛpānidhiḥ || 57 ||

cakrarūpadharō viṣṇuḥ sthūlassukṣmaśśikhiprabhaḥ |
śaraṇāgatantrātā vētālāirmahābalaḥ || 58 ||

jñānadō vākpatirmānī mahāvēgō mahāmaṇiḥ |
vidyutkēśō vihārēśō padmayōniścaturbhujah || 59 ||

kāmātmā kāmadaḥ kāmī kālanēmiśirōharaḥ |
śubhraśśuciśśunāsīraḥ śukramitraśśubhānanaḥ || 60 ||

vṛṣakāyō vṛṣārātiḥ vṛṣabhēndrassupūjitaḥ |
viśvaṃbharō vītihōtrō vīryō viśvajanaḥ || 61 ||

viśvakṛdviśvapō viśvahartā sāhasakarmakṛt |
bāṇabāhuharō jyōtiḥ parātmā śōkanāśanaḥ || 62 ||

vimalādhipatiḥ puṇyaḥ jñātā jñēyaḥ prakāśakaḥ |
mlēcchaprāhārī duṣṭaghnaḥ sūryamaṇḍalamadhyagaḥ || 63 ||

digambarō vṛṣādrīśō vividhāyudharūpakaḥ |
satvavān satyavāgīśaḥ satyadharmaparāyaṇaḥ || 64 ||

rudraprītikarō rudravaradō rugvibhēdakaḥ |
nārāyaṇō nakrabhēdī gajēndraparimōkṣakaḥ || 65 ||

dharmapriyaṣṣaḍādhārō vēdātmā guṇasāgaraḥ |
gadāmitraḥ pṛthubhujō rasātalavibhēdakaḥ || 66 ||

tamōvairī mahātējō mahārājō mahātapāḥ |
samastāriharaśśāntaḥ krūrō yōgēśvarēśvaraḥ || 67 ||

sthavirassvarṇavarṇāṅgaḥ śatrusainyavināśakṛt |
prājñō viśvatanutrātā śrutismṛtimayaḥ kṛtī || 68 ||

vyaktāvyaktasvarūpōṃsaḥ kālacakraḥ kalānidhiḥ |
mahādyutiramēyātmā vajranēmiḥ prabhānidhiḥ || 69 ||

mahāsphuliṅgadhārārciḥ mahāyuddhakṛdacyutaḥ |
kṛtajñassahanō vāgmī jvālāmālāvibhūṣakaḥ || 70 ||

caturmukhanutaśśrīmān bhrājiṣṇurbhaktavatsalaḥ |
cāturyagamanaścakrī caturvargapradāyakaḥ || 71 ||

vicitramālyābharaṇaḥ tīkṣṇadhārassurārcitaḥ |
yugakṛd yugapālaśca yugasandhiryugāntakṛt || 72 ||

sutīkṣṇāragaṇō gamyō balidhvaṃsī trilōkapaḥ |
triṇētrastrijagadvandyaḥ tṛṇīkṛtamahāsuraḥ || 73 ||

trikālanjāstrilōkajñaḥ trinābhistrijagatprabhuḥ |
sarvamantramayō mantrassarvaśatrunibarhaṇaḥ || 74 ||

sarvagassarvavitsaumyaḥ sarvalōkahitaṅkaraḥ |
ādimūlassadguṇāḍhyō varēṇyastriguṇātmakaḥ || 75 ||

dhyānagamyah kalmaṣaghnaḥ kaligarvaprabhēdakaḥ |
kamanīyatanutrāṇaḥ kuṇḍalī maṇḍitānanaḥ || 76 ||

sukuṅṭhīkṛtacaṇḍēśaḥ susantrastaṣaḍānanaḥ |
viṣādīkṛtavighnēśō vigatānandanandikaḥ || 77 ||

mathitapramathavyūhaḥ praṇatapramathādhīpaḥ |
prāṇabhikṣāpradō'nantō lōkasākṣī mahāsvanaḥ || 78 ||

mēdhāvī śāsvatō'krūraḥ krūrakarmā'parājitaḥ |
arī dhṛṣṭō'pramēyātmā sundaraśśatrutāpanaḥ || 79 ||

yōgayōgīśvarādhiśō bhaktābhīṣṭaprapūraḥ |
sarvakāmapradō'cintyaḥ śubhāṅgaḥ kulavardhanaḥ || 80 ||

nirvikārō'nantarūpō naranārāyaṇapriyaḥ |
mantrayantrasvarūpātmā paramantraprabhēdakaḥ || 81 ||

bhūtavētālavidhvamsī caṇḍakūsmāṇḍakhaṇḍanaḥ |
śakalīkṛtamārīcō bhairavagrahabhēdakaḥ || 82 ||

cūrṇīkṛtamahābhūtaḥ kabalīkṛtadurgrahaḥ |
sudurgrahō jambhabhēdī sūcīmukhaniṣūdanaḥ || 83 ||

vṛkōdarabalōddhartā purandarabalānugaḥ |
apramēyabalassvāmī bhaktaprītivivardhanaḥ || 84 ||

mahābhūtēśvaraśśūrō nityaśśāradavigrahaḥ |
dharmādhyakṣō vidharmaghnaḥ sudharmasthāpakaśśīvaḥ || 85 ||

vidhūmajvalanō bhānuḥ bhānumān bhāsvatām patīḥ |
jaganmōhanapāṭiraḥ sarvōpadravaśōdhakaḥ || 86 ||

kuliśābharanō jvālāvṛtassaubhāgyavardhanaḥ |
grahapradhvaṃsakassvātmarakṣakō dhāraṇātmakaḥ || 87 ||

santāpanō vajrasāraḥ sumēdhā'mṛtasāgaraḥ |
santānapañjarō bāṇatāṭaṅkō vajramālikaḥ || 88 ||

mēkhalāgniśikhō vajrapañjarassasurāṅkuśaḥ |
sarvarōgapraśamanō gāndharvaviśikhākṛtiḥ || 89 ||

pramōhamaṇḍalō bhūtagrahaśṛṅkhalakarmakṛt |
kalāvṛtō mahāsaṅkudāraṇaśśalyacandrikaḥ || 90 ||

cētanōttārakaśśalyakṣudrōnmūlanatatparaḥ |
bandhanāvaraṇaśśalyakṛntanō vajrakīlakaḥ || 91 ||

pratīkabandhanō jvālāmaṇḍalaśśastradārakaḥ |
indrākṣimālikaḥ kṛtyādaṇḍaścittaprabhēdakaḥ || 92 ||

grahavāgurikassarvabandhanō vajrabhēdakaḥ |
laghusantānasaṅkalpō baddhagrahavimōcanaḥ || 93 ||

maulikāñjanasandhātā vipakṣamatabhēdakaḥ |
digbandhanakarassūcīmukhāgniścittabandhakaḥ || 94 ||

cōrāgnimaṇḍalākāraḥ parakaṅkālamardanaḥ |
tāntrikaśśatruvaṃśaghnō nānānigalamōcakaḥ || 95 ||

samastalōkasāraṅgaḥ sumahāviṣadūṣaṇaḥ |
sumahāmērukōdaṇḍaḥ sarvavaśyakarēśvaraḥ || 96 ||

nikhilākarṣaṇapaṭuḥ sarvasammōhakarmakṛt |
saṃstambhanakarassarvabhūtōccāṭanatatparaḥ || 97 ||

yakṣarakṣōgaṇadhvaṃsī mahākṛtyāpradāhakaḥ |
ahitāmayakārī ca dviṣanmāraṇakāraḥ || 98 ||

ēkāyanagadāmitravidvēṣaṇaparāyaṇaḥ |
sarvārthasiddhidō dātā vidhātā viśvapālakaḥ || 99 ||

virūpākṣō mahāvākṣō variṣṭhō mādhavapriyaḥ |
amitrakarśanaśśāntaḥ praśāntaḥ praṇatārtihā || 100 ||

ramaṇīyō raṇōtsāhō raktākṣō raṇapaṇḍitaḥ |
raṇāntakṛdrathākārō rathāṅgō ravipūjitaḥ || 101 ||

vīrahā vividhākāraḥ varuṇārādhitō vaśī |
sarvaśatruvadhākāṅkṣī śaktimān bhaktamānadaḥ || 102 ||

sarvalōkadharaḥ puṇyaḥ puruṣaḥ puruṣōttamaḥ |
purāṇaḥ puṇḍarīkākṣaḥ paramarmaprabhēdakaḥ || 103 ||

vīrāsanagatō varmī sarvādhārō niraṅkuśaḥ |
jagadrakṣō jaganmūrtiḥ jagadānandavardhanaḥ || 104 ||

śāradaśśakaṭārātiḥ śaṅkaraśśakaṭākṛtiḥ |
viraktō raktavarṇādhyō rāmasāyakarūpabhṛt || 105 ||

mahāvarāhadamaṣṭrātmā nṛsiṃhanakharātmakaḥ |
samadr̥ṇmōkṣadō vandyō vihārī vītakalmaṣaḥ || 106 ||

gambhīrō garbhagō gōptā gabhastī guhyakō guruḥ |
śrīdharaśśrīrataśśrāntaḥ śatrugnaśśatrugōcaraḥ || 107 ||

purāṇō vitatō vīrō pavitraścaraṇāhvayaḥ |
mahādhīrō mahāvīryō mahābalaparākramaḥ || 108 ||

suvigrahō vighrahaghnaḥ sumānī mānadāyakaḥ |
māyī māyāpahō mantrī mānyō mānavivardhanaḥ || 109 ||

śatrusaṃhārakaśśūrah śukrāriśśaṅkarārcitaḥ |
sarvādhārah parañjyōtiḥ prāṇaḥ prāṇabhṛdacyutaḥ || 110 ||

candradhāmā'pratidvandvaḥ paramātmā sudurgamaḥ |
viśuddhātmā mahātējāḥ puṇyaślōkaḥ purāṇavit || 111 ||

samastajagadādhārō vijētā vikramaḥ kramaḥ |
ādidēvō dhruvō'dṛśyaḥ sātvika prītivardhanaḥ || 112 ||

sarvalōkāśrayassēvyāḥ sarvātmā vaṃśavardhanaḥ |
durādharaḥ prakāśātmā sarvadṛk sarvavitsamaḥ || 113 ||

sadgatissatvasaṃpannō nityassaṅkalpakalpakāḥ |
varṇī vācaspatirvāgmī mahāśaktiḥ kalānidhiḥ || 114 ||

antarikṣagatiḥ kalyāḥ kalikāluṣyamōcanaḥ |
satyadharmāḥ prasannātmā prakṛṣṭō vyōmavāhanaḥ || 115 ||

śitadhāraśśikhī raudrō bhadrō rudrasupūjitaḥ |
darīmukhārīrjambhagnō vīrahā vāsavapriyaḥ || 116 ||

dustarassudurārōhō durjñēyō duṣṭanigrahaḥ |
bhūtāvāsō bhūtahantā bhūtēśō bhūtabhāvanaḥ || 117 ||

bhāvajñō bhavarōgaghnō manōvēgī mahābhujāḥ |
sarvadēvamayaḥ kāntaḥ smṛtimān sarvapāvanaḥ || 118 ||

nītimān sarvajitsaumyō maharṣiraparājitaḥ |
rudrāambarīṣavaradō jitamāyaḥ purātanaḥ || 119 ||

adhyātmanilayō bhōktā saṃpūrṇassarvakāmadaḥ |
satyō'kṣarō gabhīrātmā viśvabhartā marīcimān || 120 ||

nirañjanō jitaprāṃsuḥ agnigarbhō'gnigōcaraḥ |
sarvajitsaṃbhavō viṣṇuḥ pūjyō mantravidagriyaḥ || 121 ||

śatāvartaḥ kalānāthaḥ kālaḥ kālamayō hariḥ |
arūpō rūpasampannō viśvarūpō virūpakṛt || 122 ||

svāmyātmā samaraślāghī suvratō vijayānvitaḥ |
caṇḍaghnaścaṇḍakiraṇaḥ caturaścāraṇapriyaḥ || 123 ||

punyakīrtiḥ parāmarṣī nṛsiṃhō nābhimadhyagaḥ |
yajñātmā yajñasaṅkalpō yajñakēturmahēśvaraḥ || 124 ||

jitāriryajñanilayaḥ śaraṇyaśśakaṭākṛtiḥ |
uttamō'nuttamō'naṅgaḥ sāṅgassarvāṅgaśōbhanaḥ || 125 ||

kālāgniḥ kālanēmighnaḥ kāmī kārūṇyasāgaraḥ |
ramānandakarō rāmō rajanīśāntarasthitaḥ || 126 ||

saṃvartassamarānvēṣī dviṣatprāṇaparigrahaḥ |
mahābhīmānī sandhātā sarvādhiśō mahāguruḥ || 127 ||

siddhassarvajagadyōniḥ siddhārthassarvasiddhidaḥ |
caturvēdamayaśśāstā sarvaśāstraviśāradaḥ || 128 ||

tiraskṛtārkatējaskō bhāskarārādhitāśśubhaḥ |
vyāpī viśvaṃbharōvyagraḥ svayaṃjyōtiranantakṛt || 129 ||

jayaśīlō jayākāṅkṣī jātavēdō jayapradaḥ |
kaviḥ kalyāṇadaḥ kāmyō mōkṣadō mōhanākṛtiḥ || 130 ||

kuṅkumāruṇasarvāṅgaḥ kamalākṣaḥ kavīśvaraḥ |
suvikramō niṣkalaṅkō viṣvaksēnō vihāraḥ || 131 ||

kadambāsuravidhvaṃsī kētanagrahadāhakaḥ |
jugupsaghnastīkṣṇadhārō vaikuṅṭhabhujavāsakṛt || 132 ||

sārajñaḥ karuṇāmūrṭiḥ vaiṣṇavō viṣṇubhaktidaḥ |
sukṛtajñō mahōdārō duṣkṛtaghnassuviagrahaḥ || 133 ||

sarvābhīṣṭapradō'nantō nityānandaguṇākaraḥ |
cakrī kuntadharaḥ khadgī paraśvathadharō'gnibhṛt || 134 ||

dhṛtāṅkuśō daṇḍadharaḥ śaktihastassuśaṅkhabhṛt |
dhanvī dhṛtamahāpāśō halī musalabhūṣaṇaḥ || 135 ||

gadāyudhadharō vajrī mahāśūlalasadbhujah |
samastāyudhasaṃpūrṇaḥ sudarśanamahāprabhuḥ || 136 ||

phalaśrutih

iti saudarśanaṃ divyaṃ guhyaṃ nāmasahasrakam |
sarvasiddhikaraṃ sarvayantrantrantrātmakaṃ param ||

ētannāmasahasraṃ tu niyamādyah paṭhētsudhīḥ |
śṛṇōti vā śrāvayati tasya siddhiḥ karasthitā ||

daityānāṃ dēvaśatrūṇāṃ durjayānāṃ mahaujasām |
vināśārthamidaṃ dēvī harērāsāditaṃ mayā ||

śatrusaṃhāraḥ sarvadā jayavardhanam |
jalaśailamahāraṇyadurgamēṣu mahāpadi ||

*bhayaṅkarēṣu cāpatsu samprāptēṣu mahatsu ca |
yassakṛtpaṭhanam kuryāt tasya naiva bhavēdbhayam ||*

*brahmaghnaśca paśughnaśca mātāpitṛvinindakah |
dēvānām dūṣakaścāpi gurutalpagatō'pi vā ||*

*japtvā sakṛdimam stōtram mucyatē sarvakilbiṣaiḥ |
tiṣṭhan gacchan svapan bhujjan jāgrannapi hasannapi ||*

*sudarśananṛsimhēti yō vadēttu sakṛnnarah |
sa vai na lipyatē pāpaiḥ bhuktimuktiśca vindati ||*

*ādhayō vyādhayassarvē rōgā rōgādhidēvatāḥ |
śīghram naśyanti tē sarvē paṭhanādasya vai nṛṇām ||*

*bahunātra kimuktēna japtvēdam mantrapuṣkalam |
yatra martyaścarēttatra rakṣati śrīsudarśanaḥ ||*

|| iti śrī sudarśanasahasranāmastōtram samāptam ||